

# پٹسن کے شعبے کو مستحکم بنانے کیلئے اسکیمیں اور اقدامات

Posted On: 24 MAR 2017 12:46PM by PIB Delhi

نئی دہلی۔ 24 مارچ۔ کپڑے کی صنعت کے وزیر مملکت جناب اچے ٹمٹا نے لوک سبھا میں ایک تحریری جواب میں بتایا ہے کہ حکومت پٹسن مینوفیکچرنگ سے وابستہ اکائیوں، پٹسن کے شعبے کو مستحکم بنانے کی غرض سے درج ذیل اسکیموں اور اقدامات کا نفاذ کر رہی ہے۔

پٹسن پیکنگ ساز وسامان (اشیاء کی پیکنگ کیلئے لازمی طور پر استعمال ہونا) [جے پی ایم ایکٹ 1987] کے تحت حکومت اُن اصولوں کی وضاحت کرتی ہے جو لازمی طور پر پٹسن کی پیکجنگ کیلئے درکار ہوتے ہیں اور جنہیں پٹسن سے تیار پیکجنگ ساز وسامان میں پیک کیا جاتا ہے۔ فی الحال 90 فیصد اناج اور چینی کی کل مقدار کا کم سے کم 20 فیصد لازمی طور پر پٹسن کی بوریوں میں ہی پیک کیا جاتا ہے۔ ایک اوسط کے لحاظ سے پٹسن کی صنعت کو حکومت کی جانب سے دیا جانے والا تعاون 5500 کروڑ روپے کا ہے۔

جب کبھی بھی منڈی میں خام پٹسن کی قیمتیں گر جاتی ہیں اور ایک مخصوص سطح سے نیچے چلی جاتی ہیں تو پٹسن کارپوریشن آف انڈیا انہیں کم از کم امدادی قیمتوں پر خرید لیتا ہے اور کمیشن کی سفارش کی بنیاد پر، جس کا تعلق زرعی لاگت سے ہوتا ہے، پٹسن اگانے والوں کے مفادات کے تحفظ کیلئے اقدامات کیے جاتے ہیں۔ حکومت ہند نے 2014-15 سے ایک سلسلہ شروع کیا ہے جس کے تحت جے سی آئی کو کم از کم امدادی قیمتوں کیلئے تیار رہنے کیلئے 204 کروڑ روپے کی رقم منظور کی گئی ہے۔ پٹسن کی کاشت اور کاشت کرنے والوں کیلئے پلانٹوں اور مشینری کے حصول کیلئے رعایتی اسکیم بھی شروع کی گئی ہے۔ اس کے علاوہ پٹسن سے متعلق آئی سی اے آر ای یعنی بہتر کاشت اور ترقی یافتہ گائٹھ بندی وغیرہ کا سلسلہ بھی شروع کیا گیا ہے۔ یہ ایک طرح کا پائلٹ پروجیکٹ ہے جو 2015 میں شروع کیا گیا تھا اور اس کا مقصد پٹسن کی کاشت کرنے والوں کو درپیش مسائل کو حل کرنا ہے۔ انہیں مستند بیجوں کو رعایتی شرحوں پر فراہم کرایا جانا، بیجوں کی بوائی کیلئے سیڈ ڈریل وغیرہ کی فراہمی جیسی سہولتیں بھی اس کے تحت شامل ہیں۔ اس کے نتیجے میں پٹسن کاشتکاروں کے منافع میں اضافہ ہوا ہے۔ قومی پٹسن بورڈ منڈی ترقیات، کارکنان کی فلاح و بہبود اور برآمدات میں گوناگونی پیدا کرنے کیلئے مختلف اسکیموں کا نفاذ کرتا ہے۔ حکومت نے 15 جنوری 2017 کو ایک نوٹیفکیشن جاری کر کے بنگلہ دیش اور نیپال سے آنے والے پٹسن اور ساز وسامان کی روک تھام کیلئے ایک انتظام کیا ہے۔ درآمدات کے محاذ پر صنعت نے اندازہ لگایا ہے کہ کی پٹسن سے تیار ساز وسامان کی لاکھ میٹرک ٹن اضافی مانگ کی بہم رسانی ہوسکتی ہے اور توقع ہے کہ بھارتی پٹسن صنعت اس مانگ کی تکمیل کریگی۔

م۔ن۔ع۔ن  
U-1390

(Release ID: 1485567) Visitor Counter : 2

